

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1446/18 - 2006 මැයි 23 වැනි අඟෙරුවාදා - 2006.05.23

1446/18 ஆம் இலக்கம் - 2006 ஆம் ஆண்டு மே மாதம் 23 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. 69/49

(351 ஆம் அத்தியாயமான) குடிவருவோர் மற்றும் குடியகல்வோர் சட்டம்

(351 ஆம் அத்தியாயமான) குடிவருவோர் மற்றும் குடியகல்வோர் சட்டத்தின் கீழ் உள்ளக நிர்வாக அமைச்சரினால் ஆக்கப்பட்டு பாராளுமன்றத்தினால் அங்கீகரிக்கப்பட்ட ஒழுங்குவிதிகள்.

உள்ளக நிர்வாக அமைச்சர்.

கொழும்பு,

2006, மாச்சு 13.

ஒழுங்குவிதிகள்

காலத்திற்குக்காலம் திருத்தப்பட்டவாறான 1956 ஆம் ஆண்டு பெப்புருவரி 24 ஆந் திகதிய 10896 ஆம் இலக்க வர்த்தமானியில் வெளியிடப்பட்ட குடிவருவோர் மற்றும் குடியகல்வோர் ஒழுங்குவிதிகள்- 1956, இத்தால் மேலும் பின்வருமாறு திருத்தப் படுகின்றது :-

(1) மேற்சொல்லப்பட்ட ஒழுங்குவிதிகளின் 46 ஆம் ஒழுங்குவிதிக்குப் பதிலாக பின்வருவதனை இடுவதன் மூலமும்:-

46 (1) பதினாறு (16) வயதிற்கு மேற்பட்ட ஆளொருவருக்கு வழங்கப்பட்ட கடவுச்சீட்டு ஒவ்வொன்றும், அத்தகைய கடவுச்சீட்டு, கடவுச்சீட்டில் தகுதிவாய்ந்த அதிகாரியினால் குறித்துரைக்கப்படுகின்றவாறான குறைந்த காலப்பகுதி ஒன்றுக்கு வழங்கப்பட்டிருந்தாலன்றி, அத்தகைய கடவுச்சீட்டு வழங்குதல் திகதியிலிருந்து பத்து (10) ஆண்டுகளை விஞ்சாத காலப்பகுதியொன்றுக்கு செல்லுபடியானதாதல் வேண்டும்.

ஆயினும், கடவுச்சீட்டொன்று பத்து (10) ஆண்டுகளுக்குக் குறைந்த காலப்பகுதியொன்றுக்கு வழங்கப்பட்டுள்ளவிடத்து, தகுதிவாய்ந்த அதிகாரி, அதன் சார்பில் செய்யப்பட்ட விண்ணப்பமொன்றின் மீது, எஞ்சியகாலப்பகுதிக்காக அத்தகைய கடவுச்சீட்டைப் புதுப்பிக்கலாம். ஆயின், எவ்வாறாயினும் அத்தகைய கடவுச்சீட்டின் மொத்த செல்லுபடியாகும் காலப்பகுதி அது வழங்கப்பட்ட திகதியிலிருந்து பத்து (10) ஆண்டுகளை விஞ்சாததாகாது.

(2) பதினாறு (16) வயதிற்குக் கீழ்ப்பட்ட ஆளொருவருக்கு வழங்கப்பட்ட கடவுச்சீட்டு ஒவ்வொன்றும், அத்தகைய கடவுச்சீட்டு, கடவுச்சீட்டில் தகுதிவாய்ந்த அதிகாரியினால் குறித்துரைக்கப்படுகின்றவாறான குறைந்த காலப்பகுதி ஒன்றுக்கு வழங்கப்பட்டிருந்தாலன்றி, அத்தகைய கடவுச்சீட்டு வழங்கப்பட்ட திகதியிலிருந்து ஐந்து (5) ஆண்டுகளை விஞ்சாத காலப்பகுதியொன்றுக்கு செல்லுபடியானதாதல் வேண்டும்.

ஆயினும், கடவுச்சீட்டொன்று ஐந்து (5) ஆண்டுகளுக்குக் குறைந்த காலப்பகுதியொன்றுக்கு வழங்கப்பட்டுள்ளவிடத்து, தகுதிவாய்ந்த அதிகாரி, அதன் சார்பில் செய்யப்பட்ட விண்ணப்பமொன்றின் மீது, எஞ்சிய காலப்பகுதிக்காக அத்தகைய கடவுச்சீட்டைப் புதுப்பிக்கலாம். ஆயின் எவ்வாறாயினும் அத்தகைய கடவுச்சீட்டின் மொத்த செல்லுபடியாகும் காலப்பகுதி அது வழங்கப்பட்ட திகதியிலிருந்து ஐந்து (5) ஆண்டுகளை விஞ்சாததாகாது.

2. மேற்சொல்லப்பட்ட ஒழுங்குவிதியின் இரண்டாம் அட்டவணைக்குப் பதிலாகப் பின்வருவதனை இடுவதன் மூலம்:-

இரண்டாம் அட்டவணை

	சேவையின் தன்மை	இறுக்கப்படும் கட்டணம்
1.	எல்லா நாடுகளுக்குமான கடவுச்சீட்டு வழங்குதல் (வழமையான சேவை) - 16 வயதிற்கு மேற்பட்டோர்	ரூபா 3,000.00
2.	எல்லா நாடுகளுக்குமான கடவுச்சீட்டு வழங்குதல் (வழமையான சேவை) - 16 வயதிற்கு கீழ்ப்பட்டோர்	ரூபா 2,500.00
3.	மத்திய கிழக்கு மற்றும் ஆசிய நாடுகளுக்கான கடவுச்சீட்டு வழங்குதல் (வழமையான சேவை) - 16 வயதிற்கு மேற்பட்டோர்	ரூபா 1,000.00
4.	மத்திய கிழக்கு மற்றும் ஆசிய நாடுகளுக்கான கடவுச்சீட்டு வழங்குதல் (வழமையான சேவை) - 16 வயதிற்கு கீழ்ப்பட்டோர்	ரூபா 500.00
5.	அவசரகாலச் சான்றிதழ் வழங்கல் (வழமையான சேவை)	ரூபா 1,000.00
6.	ஆளடையாளச் சான்றிதழ் வழங்கல்	ரூபா 3,000.00
7.	கடவுச்சீட்டு, அவசரகாலச் சான்றிதழ் அல்லது ஆளடையாளச் சான்றிதழ் என்பனவற்றின் செல்லுபடியாகும் காலத்தை நீடித்தல்	ரூபா 100.00 (ஆண்டொன்றுக்கு)
8.	கடவுச்சீட்டு, அவசரகாலச் சான்றிதழ் அல்லது ஆளடையாளச் சான்றிதழ் என்பனவற்றில் ஏதேனும் தகவலைத் திருத்துதல்	ரூபா 250.00 (ஒரு திருத்தத்துக்கு)
9.	மத்திய கிழக்கு மற்றும் ஆசிய நாடுகளுக்கான கடவுச்சீட்டை எல்லா நாடுகளுக்குமான கடவுச்சீட்டாகச் செல்லுபடியாக்குதல்	ரூபா 3,000.00
10.	எல்லா நாடுகளுக்குமான கடவுச்சீட்டு வழங்குதல் (ஒரு நாள் சேவை)	ரூபா 10,000.00
11.	மத்திய கிழக்கு மற்றும் ஆசியநாடுகளுக்கான கடவுச்சீட்டு வழங்குதல் (ஒரு நாள் சேவை)	ரூபா 4,000.00

3. மேற்படி விகிதங்கள் 13.03.2006 ஆந் தேதியன்று வலுவுக்கு வந்துள்ளதாகக் கருதப்படுதல் வேண்டும்.